

**РАКОМЕТНА ФЕДЕРАЦИЈА НА МАКЕДОНИЈА**

**Предлог**

**П Р О П О З И Ц И И**

**ЗА НАТПРЕВАРУВАЧКА СЕЗОНА 2019/2020**

**ЗА НАТПРЕВАРУВАЊЕ ВО**

**ПРВА МАШКА ЛИГА**

Врз основа на член 33 и 34 од Статутот на Ракометната Федерација на Македонија, како и на предлог на Конференцијата на клубовите од **Прва машка ракометна лига** одржана на ден 16.08.2019 година во Скопје, ги донесе следните:

## **ПРОПОЗИЦИИ**

### **ЗА НАТПРЕВАРУВАЊЕ ВО ПРВА МАШКА РАКОМЕТНА ЛИГА ЗА НАТПРЕВАРУВАЧКА СЕЗОНА 2019/2020**

#### **Член 1**

Со овие Пропозиции се утврдува начинот и условите на натпреварувањето во ракометот во Република Северна Македонија за натпреварувачка сезона 2019/2020 година во Прва машка ракометна лига.

#### **Член 2**

Во натпреварувањето во Прва машка лига учествуваат 19 (деветнаесет) екипи.

**Клубовите учесници во Првата машка ракометна лига задолжително учествуваат во КУП натпреварувањето за тековната натпреварувачка сезона.**

Победникот на Купот на Република Македонија ќе се стекне со право за учество во Челенџ купот на ЕХФ. Доколку победникот на купот е првак на државата и се стекне со право да игра во лигата на шампионите, тогаш финалистот на купот се стекнува со право за учество во Челенџ купот на ЕХФ.

**Доколку некоја од екипите се откаже од учество во Куп натпреварувањето, ќе се казни со парична казна во висина од 15.000,00 денари.**

#### **Член 3**

Учесници во Прва машка ракометна лига во натпреварувачка сезона 2019/2020 се следните ракометни клубови со следните натпреварувачки броеви кои се извлечени на состанок со клубовите одржан на 16.08.2019 година и тоа:

### **ПРВА МАШКА РАКОМЕТНА ЛИГА**

#### **I ГРУПА**

<b>Натпр. број</b>	<b>Ракометен клуб:</b>	<b>Место:</b>
<b>1</b>	<b>РК ТЕКСТИЛЕЦ</b>	<b>Штип</b>
<b>2</b>	<b>РК МАКЕДОНИЈА Ѓ.П</b>	<b>Скопје</b>
<b>3</b>	<b>РК ПРИЛЕП</b>	<b>Прилеп</b>
<b>4</b>	<b>РК МЛАДОСТ 09</b>	<b>Богданци</b>
<b>5</b>	<b>РК ВАРДАР НЕГОТИНО</b>	<b>Неготино</b>
<b>6</b>	<b>МРК КУМАНОВО</b>	<b>Куманово</b>
<b>7</b>	<b>РК АСТРАИОН</b>	<b>Струмица</b>
<b>8</b>	<b>РК ЈУНИОР К.В.</b>	<b>Скопје</b>
<b>9</b>	<b>РК АЛУШЕВСКИ</b>	<b>Скопје</b>
<b>10</b>	<b>РК РИНИА-М</b>	<b>Скопје</b>

#### **II ГРУПА**

Натпр. број	Ракометен клуб:	Место:
1	ГРК ТИКВЕШ 2014	Кавадарци
2	РК ПРЕСПА 2015	Ресен
3	РК ПАРТИЗАН	Гевгелија
4	ГРК БОРЕЦ	Велес
5	РК ВЕСНА АКУМУЛАТОРИ	Пробиштип
6	РК ЈЕХОНА	Гостивар
7	РК КЛ7-ЛАЗАРОВ	Скопје
8	РК АЕРОДРОМ	Скопје
9	РК МЛАДОСТ БОГДАНЦИ	Богданци

#### Член 4

За место на одигрување на бараж натпреварот одлучува Комесарот за натпревари. Се игра еден натпревар на неутрален терен и ако истиот заврши со нерешен резултат, победникот се добива со изведување на седмерци. Организацијата паѓа на терет на екипите кои играат бараж натпревар, и трошоците ги снесат подеднакво екипите учеснички во баражот.

Екипа која ќе обезбеди пласман во Супер лига за мажи, а не пријави и не го започне натпреварувањето, во следната сезона се натпреварува во најнизок ранг на натпреварување.

Во првата машка лига се натпреваруваат 19 (деветнаесет) екипи, поделени во 2 групи. Првата група брои 10 (десет) екипи, а втората група брои 9 (девет) екипи. Натпреварите се играат по еднокружен-бод систем (домаќин-гостин 2x9 кола).

По завршувањето на 18-то коло, ќе се игра плеј-оф и плеј-аут. Екипите пласирани од 1-4 место од првата и втората група, ќе ја формираат групата за плеј-оф (8 екипи), а екипите пласирани од 5-10 место од првата и 5-9 место во втората група ќе формираат 2 (две) групи за плеј-аут. Првата група од Плеј-аут ќе биде составена од екипите пласирани од 5 до 7 место од Првата и Втората група во регуларниот дел од првенството (6 екипи) а Втората група од Плеј-аут ќе биде составена од екипите пласирани од 8-10 место од Првата група и екипите пласирани на 8-9 место од Втората група (5 екипи).

Во плеј-оф, екипите стартуваат со 0 (нула) бодови. Тие се натпреваруваат во плеј-оф натпреварувањето во еднокружен-бод систем (домаќин-гостин 2x7 кола).

Екипите во Плеј-аут стартуваат со 0 бодови. Тие се натпреваруваат по еднокружен-бод систем (домаќин-гостин 2x5 кола). По одигрувањето на 14-то коло од Плеј-оф натпреварите и 10-то коло од Плеј-аут натпреварите, ќе се добие конечниот пласман во првата машка ракометна лига.

Прво пласираната екипа директно влегува во Супер лигата за сезона 2020/2021, а 2-ро пласираната екипа ќе игра бараж натпревар со 11-то пласираната екипа од Супер машката лига, за пополнување на Супер лигата за сезона 2020/2021 год. Доколку 2-ро пласираната екипа се откаже од бараж натпреварот, тогаш бараж натпревар ќе игра 3-то пласираната екипа итн. Доколку екипа од Супер лига пред почеток на првенство не се пријави или се откаже од натпреварувањето, во тој случај за пополнување на Супер лигата, бараж ќе играат екипата што ја напуштила Супер лигата и трето пласираната екипа од првата

лига. Во случај да третопласираната екипа не сака да игра бараж натпревар, тогаш игра следната по пласман екипа итн. Во случај да наредната сезона (2020/2021) има ново пријавени клубови за Прва лига или дојде до промена на систем за Супер лига (намалување на Супер лигата од 12 на 10 екипи), во тој случај ќе се формира и Втора лига. Првата лига ќе биде формирана согласно пласманот во сезона 2019/2020 и тоа 10 (десет) екипи согласно конечниот пласман што ќе го остварат оваа сезона (2019/2020), а останатите екипи согласно пласманот остварен во истата сезона и ново пријавените екипи ќе формираат Втора лига .

Екипи кои ќе пријават учество во натпреварувачката 2019/2020 год, а не го започнат натпреварувањето, или по започнување се откажале во тек на сезоната, го губат правото да се натпреваруваат во било кои систем на натпреварување во траење од три години. Од гореспоменатото се иземаат екипите кои пред почетокот на следната натпреварувачката сезона во која сакаат да пријават екипа (може да пријават екипа само во најнизок ранг на такмичење за сениори), да уплатат сума од 60.000 денари на сметка на РФМ, за развој на младинскиот ракомет. Одговорното лице нема право да пријави нов клуб и вршење дејност во ракометниот спорт во траење до 3 (три) години.

## Член 5

Сите натпреварите во Прва машка ракометна лига се играат по Меѓународни правила на ракометната игра и нормативните акти на РФМ.

Екипите од Прва машка ракометна лига во записникот од натпреварот во составот на екипата може да внесат **најмногу 16** ракометари .

Во сезоната 2019/2020, бројот на странски ракометари на натпревар од домашно првенство може да биде максимум 8 (осум) ракометари (од можните 16).

Ракометар кој настапил во предигра за младинската екипа нема право на настап за сениорската екипа, ако натпреварот се игра истиот ден.

Доколку прво настапува сениорската екипа ракометар може да настапи само на 1 (еден) натпревар (во сениорска или младинска конкуренција).

Доколку еден ракометар во истиот ден настапи за сениорската и младинската екипа, натпреварот од младинската лига се регистрира со службен резултат 10:0 за противничката екипа и минус 1 (еден) бод од бодовното салдо , а службениот претставник се казнува согласно ДП на РФМ.

## Член 6

Со лигата непосредно раководи **Комесар за натпревари** со седиште во Скопје во просториите на Ракометната Федерација на Македонија, **адреса: Ракометна Федерација на Македонија, пош. фах 271 , бул. Кузман Јосифовски - Питу бр. 15 Скопје , тел. 02/2464- 444 , 2464 - 000 ; факс 02/2401- 773 и интернет страна [www.macedoniahandball.com.mk](http://www.macedoniahandball.com.mk)**

270050873250193 Халк Банка ЕДБ 4030995161002 за Ракометната Федерација на Македонија

## Член 7

Натпреварите во првенството се играат 2 x 30 минути со пауза од 10 минути, со право на секоја екипа во текот на натпреварот да бара 3 (три) TEAM TIME - OUT во траење од 60 секунди (во едно полувреме може да се користат 2 тајм-аута а во другото полувреме еден тајм-аут, тоа зависи од изборот на екипата во кое полувреме ќе користи еден а во кое два тајм-аута).

Службениот претставник на екипата, постапува согласно Меѓународните правила на ракометната игра за екипен TIME – OUT

Бодовите за одиграниот натпревар се добиваат на следниот начин:

<b>а) ПОБЕДА</b>	<b>3 БОДА</b>
<b>б) НЕРЕШЕНО</b>	<b>1 БОД</b>
<b>в) ИЗГУБЕН НАТПРЕВАР</b>	<b>0 БОД</b>

### Член 8

Екипите на табелата го заземаат редоследот врз база на збирот на освоени бодови.

Доколку две или повеќе екипи имаат освоено ист број на бодови, се употребува следниот систем на одредување на пласманот на табелата:

**А.** Прво се одредува збирот на бодови од меѓусебните натпревари. Подобрo пласирана е екипата која има поголем број на бодови.

**Б.** Во случај на ист број на бодови подобрo пласирана е онаа екипа:

- Се пристапува кон составување на **МИНИ ТАБЕЛА** од екипите кои освоиле еднаков број на бодови во официјалната табела. Мини табелата се составува за две или повеќе екипи. Во тој случај се постапува на следниов начин:

1. Се земаат екипите со ист број освоени бодови во конечната табела и од нив се составува нова **МИНИ ТАБЕЛА**.

1) Се одредува збирот на освоените бодови од меѓусебните натпревари. Подобрo пласирана е екипата која има поголем број освоени бодови во мини табелата.

2) Во случај на ист број на бодови подобрo пласирана е екипата која има подобра гол разлика.

3) Доколку и гол разликата е иста подобрo пласирана е онаа екипа која има дадено повеќе голови во меѓусебните натпревари во гости.

4) Доколку ниту една екипа нема дадено повеќе голови во меѓусебните натпревари во гости, подобрo пласирана е онаа екипа која има подобра гол разлика во вкупната табела (како во регулативата на ЕХФ натпреварувања).

5) Ако и по ова не е можно да се одреди редоследот на табелата, тогаш екипите го делат местото. Во колку е во прашање место на табелата кое одлучува кој ќе биде првак или за учество во Куп на победници на купови или пак одлучува за испаѓање од лигата, Комесарот за натпревари закажува одигрување на еден натпревар на неутрален терен. Местото на одигрување се одредува во согласност на екипите. Доколку екипите не постигнат согласност местото за одигрување ја одредува Комесарот за натпревари. Трошковите околу овој натпревар екипите го снесат рамноправно.

### Член 9

Распоредот за одигрување на ракометните натпревари во лигите го одредува **Комесарот за натпревари**, врз основа на извлечените натпреварувачки броеви по Бергеровиот систем прикажани во член 3 од овие Пропозиции.

Влечењето се изврши на состанок со клубовите во Скопје на ден 16.08.2019 година.

## Член 10

За неодигран првенствен натпревар од неоправдани причини екипата го губи натпреварот со службен резултат 10:0 и минус еден (-1) бод од бодовното салдо или ако екипата нема освоено бодови, тогаш бодот ќе се одземе кога ќе ги освои бодовите.

### Од неоправдани причини ќе се смета:

- Ако екипата не одигра натпревар или не допатува, а нема оправдани причини;
- Ако теренот не бил ослободен по вина на организаторот;
- Ако екипата одбие натпреварот да го водат делегираните судии.
- Ако екипата не ги измири финансиските обврски спрема РФМ во рок од 10 дена по донесената одлука во прв степен од Комесарот за натпревари. Жалбата не го одложува извршувањето на уплатите на казните.

За горе наведените случаи натпреварот се регистрира со службен резултат 10 : 0 и се одзема автоматски по 1 (еден) бод од бодовното салдо и екипата се казнува со 10.000,00 (дестилјади) денари.

Ако во натпреварувачката сезона есен - пролет, од неоправдани причини некоја екипа не одигра два првенствени натпревари, се исклучува од натамошно натпреварување, и екипата се префрлува во најнизок ранг на натпреварување. Одговорното лице нема право да пријави нов клуб и врши дејност во ракометниот спорт во траење до 3 (три) години.

Ако во последните три кола од пролетниот дел некоја екипа не допатува или на свој терен не одигра првенствен натпревар од неоправдани причини, се исклучува од лигата и се префрлува во најнизок ранг на натпреварувањето, а ќе се изрече и парична казна од 20.000,00 денари.

Комесарот за натпревари, утврдува дали екипата од неоправдани причини не настапила на тој натпревар.

## Член 11

Сите натпревари во лигите се играат во сабота/недела и среда/четврток. Натпреварите кои се играат во сабота/недела се играат со почеток од 12:00 до 20:00 часот (со исклучок во договор со екипите и друг работен ден или со одлука на **Комесарот за натпревари** ако одложи натпревар во интерес на репрезентациите на Македонија). Натпреварите кои се играат во работните денови се играат од 16:00 до 20:00 часот. Термините за одигрување на натпревари предвидени со овој член можат да се менуваат само во согласност на двете екипи.

**Клубот домаќин е должен 7 (седум) дена пред одигрување на натпреварот до Комесарот за натпревари и клубот гостин да достави термин за одигрување на натпреварот (место, ден и час). Доколку истиот не ги извести во наведениот рок ќе биде казнет со 2000.00 (две илјади) денари.**

**Во случај на ТВ пренос, денот и времето на одигрувањето го одредува Комесарот за натпревари и истиот неможе да биде поместен. Во случај да една од екипите одбие да игра во предвидениот термин за ТВ пренос, натпреварот го губи со резултат 10:0 (-1 бод).**

Поместување на термините може да се направи во согласност со екипата противник или со одлука на **Комесарот за натпревари** ако одложи натпревар во интерес на репрезентациите на Република Македонија.

Комесарот за натпревари може да го помести времето на одигрување на натпреварот на писмено барање од некоја екипа поднесено најдоцна 10 дена пред терминот предвиден за натпревар пропишан со овие Пропозиции, доколку има оправдани причини за што одлучува **Комесарот за натпревари**.

**Секој клуб е должен да ја извести РФМ и Комесарот за натпревари доколку имаат меѓународен пријателски натпревар.**

Поместувањето на утврдениот термин за играње (од сабота во недела, среда во четврток или обратно), клубот домаќин може да го измени со известување на противничката екипа, службените лица и комисијата најдоцна **72** часа пред одигрување на натпреварот (**исклучок е договорен ТВ пренос**).

Во интерес на регуларноста на одвивањето на завршниот дел на првенството, **Комесарот за натпревари** може да одлучи некое или сите три кола од првенството да се играат во ист ден и ист термин. **Комесарот за натпревари** е должен да закаже одигрување во исто време само одделни натпревари кои одлучуваат за пласманот на табелата.

Во исклучителни случаи во последите две кола **Комесарот за натпревари** може да го одложи целото коло на лигите, доколку тоа го бараат општите интереси на ракометниот спорт.

**Комесарот за натпревари по свое видување може поедини натпревари да ги прогласи како натпревар од висок ризик.**

**На првенствените натпревари време на чекање на гостинската екипа е 60 минути, а на домашната екипа е 15 минути од закажаниот термин за почетокот на натпреварот.**

**Времето на чекање не важи доколку Комесарот за натпревари закажал одредени натпревари да се играат во исто време.**

Доколку во овој период од 60 минути пристигне известување дека гостинската екипа ќе задоцни делегатот - контролор има право да го продолжи времето на чекање до 90 мин. од времето закажано за почеток на натпреварот.

Ако натпреварот поради оправдани причини не може да започне во определеното време, ќе се чека недостатоците заради кои натпреварот не може да започне, да се отстранат. Единствено судиите имаат право во консултација со претставниците на екипите и делегатот - контролорот да донесат одлука за можноста за одигрување на натпреварот. Доколку во рок од 2 часа условите не се променат, натпреварот нема да се игра.

Натпреварот може да се одигра наредниот ден под услов на постигнат меѓусебен договор помеѓу екипите, со исклучок на последните три (3) кола од првенството. Судиите и делегатот - контролор мораат да поднесат опширен писмен извештај за причината поради која натпреварот неможел да се одигра. **Комесарот за натпревари** ќе одреди нов термин за одигрување на неодиграниот натпревар.

**Комесарот за натпревари** е должен терминот за одигрување на натпреварот да го закаже по добивањето на записникот - извештајот. Натпреварот мора да се одигра најдоцна 10 дена од прво закажаниот термин, освен во исклучителни случаи за кои одлучува Комесарот за натпревари.

Доколку клубот гостин побара да му се обезбедат влезници за натпреварот клубот домаќин е должен да му отстапи **10%** билети од капацитетот на седиштата во салата. Доколку клубот домаќин не постапи по горенаведеното, се казнува со парична казна во висина од **25.000,00** денари.

## Член 12

Во интерес на регуларноста на завршниот дел од натпреварувањето Комесарот за натпревари може да донесе одлука сите или поедини натпревари од некое првенствено коло, да се одиграат во истиот ден и во исто време.

Сите заостанати натпревари од есенскиот дел на натпреварувањето мора да се одиграат најдоцна 7 дена пред почетокот на пролетниот дел, со исклучок доколку во последното коло некоја од екипите игра во ЕХФ куп натпреварувањето.

Сите заостанати натпревари од пролетниот дел мора да се одиграат најдоцна три кола пред завршетокот на пролетниот дел.

### Член 13

**Комесарот за натпревари може да одложи поедини натпревари или цело коло во следните случаи:**

- епидемија, само согласно законската регулатива;
- елементарни непогоди, само согласно законската регулатива;
- забрана од страна на Здравствената установа или надлежниот орган на локалната самоуправа за напуштање на населено место;
- виша сила согласно законот за виша сила;
- учество на екипата во натпреварите во Куповите на ЕХФ (предвидено во член 11) и посебен интерес за Република Северна Македонија за што цени Комесарот за натпревари;
- учество на репрезентациите на Република Северна Македонија на меѓународен натпревар во интерес на Република Северна Македонија;
- писмено барање и договор на двете екипи со образложение за причините на одлагањето. Оправданоста на образложението го цени Комесарот за натпревари и по истото донесува одлука.

Еднаш одложен натпревар на овој начин клубовите немаат право на повторно барање за одлагање. Потребна е согласност на клубот чиј натпревар се одложува и претходно договорен термин за одигрување на одложениот натпревар кој се доставува до **Комесарот за натпревари** најдоцна 48 часа пред закажаниот термин и истиот мора да се одигра најдоцна седум дена од претходно предвидениот термин. Екипа која учествува во ЕХФ натпреварување, натпреварите од домашното првенство кои се совпаѓаат со датумот на играње на ЕХФ натпревар, е обврзана да ги одигра максимум 14 дена пред предвидениот термин предвиден со календарот за натпреварување (во согласност со противничката екипа и комесарот за натпревари).

- поради меѓународен натпревар во земјата и надвор со одобрение на Комесарот за натпревари

- поради учество на еден или повеќе репрезентативци на Република Северна Македонија.

- за секој друг случај за одлагање на натпреварот е неопходна согласност на екипата противник и оцена на Комесарот за натпревари за оправданоста на евентуалното одлагање на натпреварот, (со исклучок на натпревар кој е закажан со ТВ пренос).

### Член 14

Натпреварите се играат во сали. Клубот домаќин кој нема своја сала може да ги игра натпреварите во било која сала на подрачје на Република Северна Македонија.

Салите во кои се играат лигите, мора да ги исполнуваат следните услови:

- теренот - просторот за играње да е со димензии 40 x 20 метри, а подот да е направен од материјал од пластична маса или паркет;

- просторот за игра мора да биде одвоен од гледачите, со појака преграда - ограда. Преградата мора да го спречи влегувањето на публиката на теренот и можно е да се наоѓа само на страната на гледачите. Висината на оградата е еден (1) метар, гледалиштето да има најмалку 300 места со посебен влез за гледачите ;



-салите мора да бидат обезбедени со систем за ладење-греење. Минимална температура треба да биде +16 а максимална +24 степени.

-осветлувањето мора да биде минимум 800 лукса (светлото да биде распоредено подеднакво низ целиот терен).

- таваницата или светлосните извори мора да бидат одалечени најмалку 7 метри од подот;

- во салата за секоја екипа и судиите треба да има соблекувални со тушеви (топла и ладна вода), санитарен чвор, просторија во која се составува записник и извештај од одиграниот натпревар;

- во одреден простор на теренот да е поставена записничка маса и од двете страни клупи за резервни играчи и функционери, маса за службен спикер и лекар;

- треба да има место на трибините означени со ознаката ПРЕСС за новинари обезбедено исклучиво за акредитирани новинари, а 15 мин пред почеток на натпреварот да обезбеди минимум 10 копии од записникот за новинари. Копиите да ги подели на ПРЕСС местата одредени за новинарите;

- да обезбеди компјутер, принтер и интернет во просторијата каде се прави записникот

- да обезбеди приклучок за струја за новинари;

- да обезбеди интернет приклучок за новинари;

- на најпогодно место на игралиштето видно за службени лица и екипите се поставуваат електрични мерни инструменти (семафор) заради следење на резултатот, а времето задолжително се мери од 0 - 30 минути или 2 x 30 минути со автоматска сирена за крај на прво и второ полувреме.

-Не е дозволено играње во сала каде што нема електричен мерен инструмент (семафор). Ако екипата домаќин не обезбеди сала со електричен мерен инструмент (семафор), натпреварот нема да се одигра и истиот ќе биде регистриран со службен резултат 10:0 за гостинската екипа, минус еден (еден) бод од бодовното салдо на домашната екипа и парична казна во висина од 10.000,00 денари. Ако во спортската сала има електричен мерен инструмент (семафор) а истиот не е во функција (не работи), времето ќе се мери рачно а домашната екипа ќе биде казнета со 20.000,00 денари.

- влезот на играчите и службените лица на теренот мора да биде преку службен влез осигуран без можности за контакт со гледачите. Клупите за резервни играчи (16 лица) исто така мора да бидат обезбедени од непосреден контакт со гледачите.

- да има најмалку две (2) исправни топки и три (3) исправни штоперици од кои едната да биде со автоматско запирање и мерење на времето без претходно враќање;

- во просторијата каде што се пополнува записникот (или на записничката маса во новите сали) се дозволува по еден (1) претставник на екипите, судиите, делегатот - контролор, записничар, мерач на времето, лекар и главен дежурен. **Точноста на пријавените ракометари и официјални претставници пријавени од страна на претставниците (во записникот) се потпишува пред натпреварот, како и примедби за настап на ракометари. По завршувањето на натпреварот претставниците на клубовите имаат право да дадат свое мислење за организацијата на натпреварот, пречекот на гостинот и за квалитетот на судењето. Делегатот - контролор е должен да констатира дали има најавено жалба или не, и уште еднаш службените претставници на екипите го потпишуваат записникот од натпреварот;**

- пред почеток на натпреварот да се овозможи на делегатот - контролор во присуство на по еден претставник на екипите, судиите и записничарот да изврши преглед на спортската опрема, натпреварувачките книшки на ракометарите, кои на тој натпревар настапуваат, а дополнување на записникот со нови играчи, доколку екипата не е во полн состав се дозволува спрема Правилата на ракометната игра. Ниту еден играч или службен претставник на екипа нема право да носи опрема или маици со политички обележја;

- на сите ракометни натпревари во Првата машка ракометна лига, задолжително се води електронски записник кој по натпреварот се печати во пет (5) примерока од кои: првиот за делегат - контролор кој го доставува до **Комесарот за натпревари**, а останатите за домашна и гостинска екипа, судиите и контролорот. Сите службени лица, извештаите, изјавите, молбите и жалбите ги пишуваат на компјутер во електронска верзија;

- По завршување на натпреварот се изготвува записник и истиот во електронска форма се праќа на следните електронски адреси: [nikolovslave@yahoo.com](mailto:nikolovslave@yahoo.com), [metalarikm@gmail.com](mailto:metalarikm@gmail.com), [rfm.prvenstvo@macedoniahandball.com.mk](mailto:rfm.prvenstvo@macedoniahandball.com.mk). Изјавата на службените лица (судии и контролор) се праќа само на првите 2 електронски адреси.

**Доколку записникот не е воден во електронска форма, екипата домаќин ќе биде казнета со парична казна во висина од 5000,00 денари.**

- во салите каде што се одигруваат првенствени натпревари клубот домаќин е должен да постави заштитни боксови позади записничката маса и клупите за резервни играчи и службени лица. Од ова се изземаат салите каде што позади записничката маса и просторот за резервни играчи и службени лица нема простор за гледачи;

- да се осигура ред на игралиштето и да се обезбеди нормален тек на натпреварите, клубовите се задолжени да назначат лице задолжено за безбедност;

- клубот домаќин е должен да обезбеди лице кое ќе биде одговорно за теренот за игра, пред и за време на натпреварот (лицето треба да биде присутно на техничкиот состанок со делегатот и претставниците на клубовите 1 час пред почетокот на натпреварот). Истиот е одговорен за исправноста на теренот за игра.

- во салите да спречи внесување и истакнување на транспаренти, знамиња и други предмети со текст, слики, знак или други политички обележија, како и пеење на песни или дофрлувања на пораки кои предизвикуваат и поттикнуваат омраза или насилство врз основа на расна, национална и верска припадност или врз основа на други особини;

**Доколку клубот домаќин – организатор на натпреварот не спроведе било кој услов од горенаведените, ќе биде казнет со парична казна во износ до 50.000,00 ден.**

**-организаторот на спортските натпревари е должен да основа редарска служба која ќе ги врши работите на физичко обезбедување и одржување на редот на спортските натпревари, согласно Законот за безбедност, Законот за насилство во спортот и Законот за спорт.**

#### **Редарска служба е должна да:**

- **Забрани пристап во објектот во кој се одржува натпреварот на лица кои се под дејство на алкохол или други опојни средства;**
- **Оневозможи внесување или продажба на алкохолни пијалоци во спортскиот објект;**
- **Оневозможи внесување предмети кои можат да се употребат за насилно однесување или транспаренти и обележја со кои се поттикнува расна, национална, верска или друга нетрпеливост, како и транспаренти со политички содржини;**
- **Ги опомене односно отстрани гледачите кои можат со пеење на песни или дофрлувања на навредливи пораки да предизвикаат и поттикнуваат омраза врз основа на расна, национална и верска припадност;**
- **Ги опомене односно оддалечи - отстрани гледачите со чие недостојно однесување може да се предизвика насилство на спортските натпревари;**
- **Организаторот е должен да оствари соработка со МВР, заради спроведување на мерките кои се однесуваат на одржување на јавниот ред и мир.**

Во текот на натпреварот во колку од страна на публиката дојде до неспортско навивање (вулгарно) и лични навреди на играчите, судиите и останатите службени лица како и службите на РФМ, делегатот е должен да го опомене претставникот на

домашната екипа, кој ќе ја предупреди публиката да престане со неспортското навивање. Доколку се продолжи со неспортско однесување, делегатот повторно треба да интервенира кај претставникот на домашната екипа, со напомена дека доколку се продолжи со неспортското навивање ќе се отстрани дел од публиката која неспортски се однесувала, а во потешки случаи и целосно отстранување на публиката од трибините, односно да постапат согласно Законот безбедност, Законот за насилство во спортот, и Законот за спорт.

**Клубот ќе биде казнет во следните случаи:**

- за фрлена петарда во спортска сала,
- повеќе фрлени петарди,
- за секое фрлање на останати предмети (запалки, пластични шишиња, монети, ролни хартија и други ситни метални и тврди предмети опасни по здравјето и животот на актерите на натпреварот ),
- влегување на публика во терен,
- недолично скандирање или скандирање по национална, верска и расна основа на навивачки групи,

За сите прекршоци од претходните 6 става, клубот домаќин ќе биде казнет со парична казна до 75.000,00 денари.

За секое наредно повторување на прекршоците од претходните ставови клубот ќе биде казнет со парична казна и играње до 3 натпревари без присуство на публика на свој терен.

Горенаведените одредби се однесуваат и на гостинската екипа во случај прекршоците да бидат направени од нивните симпатизери-навивачи (ако клубот гостин официјално ги најави)

Клубот домаќин е одговорен за безбедноста на службените лица од самото влегување до самото излегување од сала.

- доколку судиите или делегатот-контролор, бараат домаќинот е должен да
- домаќинот е должен да обезбеди лекар. Секој лекар треба да има лиценца и да биде присутен 30 минути пред почеток на натпреварот.

Во случај да не се појави лиценцираниот лекар во предвиденото време, клубот домаќин е должен да обезбеди друг лекар. Во случај да до почетокот на натпреварот не дојде лекар (време на чекање е 30 мин.), улогата на лекар ја презема гостинскиот лекар доколку гостинската екипа го има пријавено во записникот. Клубот домаќин е должен на лекарот на гостинската екипа пред натпреварот да му исплати такса во висина од 1.000,00 ден. Доколку на натпреварот воопшто нема лекар натпреварот не се игра, а клубот домаќин ќе биде казнет со парична казна од 8.000,00 денари.

Натпреварот ќе се одигра накнадно со одлука на Комесарот за натпревари во рок од три дена, а клубот домаќин ќе ги сноси трошоците на гостинската екипа и на службените лица.

За последните три кола од првенството домаќинот кој нема да обезбеди лекар во закажаниот термин (лекарот не се чека) покрај горе наведената казна натпреварот ќе се регистрира со службен резултат 10:0 за противничката екипа и екипата се префрла во најнизок ранг на натпреварување.

Идентификација на нелиценциран лекар врши делегатот-контролор на натпреварот кој во записникот е должен да наведе: име и презиме, број на лична карта или број на лекарска легитимација, место на вработување и функција.

- секоја екипа мора да настапува со лиценциран тренер, со исклучок на болест или казна на тренерот, во овој случај екипата настапува со 3 службени претставници на клупата за резервни играчи.

- доколку нема лиценциран тренер за време на натпреварот, клубот се казнува автоматски со парична казна од 5.000,00 денари.

## Член 15

Клубот домаќин од **Првата машка** ракометна лига се задолжува да изврши квалитетно снимање на натпреварите (не со мобилни телефони). Снимањето се врши на ЦД или УСБ кои ги обезбедува самата екипа, и истата ја приложува на делегатот по завршување на натпреварот која е составен дел од записникот.

Доколку по завршувањето на натпреварот, клубот домаќин не му предаде на делегатот ЦД или УСБ со снимка од натпреварот, клубот домаќин ќе биде казнет со парична казна во висина од 5000,00 денари.

Доколку на натпреварот има спорни моменти или натпреварот е прекинат, домаќинот е должен ЦД-то и целокупниот снимен материјал да го предаде на делегатот на натпреварот пред изготвувањето на изјавата од натпреварот. Целокупниот материјал се ковертира и потпишува од сите службени лица и преставници на екипите. Во случај да има спорни моменти или прекин на натпревар а клубот домашин не го предаде снимениот материјал и ЦД-то или УСБ-то, истиот ќе биде казнет со парична казна од 50.000,00 (педесет илјади) денари.

ЦД-то или УСБ-то со записникот ковертирана и потпишана од сите службени лица, делегатот - контролор ја доставува до **Комесарот за натпревари** во рок од 48 часа (со препорачана пратка), ако натпреварот се игра во сабота, а 24 часа во сите останати случаи:

- Гостинската екипа може по свое барање одреден натпревар да снима со видео камера. Барањето се доставува во писмена форма до делегатот на техничкиот состанок, најдоцна 30 мин. пред почеток на натпреварот.

- Клубот домаќин е должен да обезбеди услови за несметано снимање на гостинската екипа. Доколку не дозволи снимање на натпреварот (дозволено чекање е 15 минути), делегатот нема да дозволи одигрување на натпреварот, а неодиграниот натпревар ќе се регистрира со службен резултат 10 : 0 за противничката екипа и минус еден (-1) бод од домашната екипа, која ги сноси и трошоците на службените лица.

Во случај домаќинот стручно и квалитетно не го сними натпреварот ќе се казни со парична казна од 15.000,00 денари. **Натпреварот на ЦД или УСБ се снима целосно и снимањето започнува со загревањето а завршува задолжително по напуштање на теренот-игралиштето на сите играчи и службени лица (вклучувајќи ги сите спорни моменти, тајм - аути и прекини).**

Ако на натпреварот има спорни моменти, а истите не бидат снимени, за што одлучува Комесарот за натпревари, по гледањето на ЦД-то или УСБ-то, клубот домаќин се казнува со парична казна од 25.000,00 денари.

Ако на натпреварот има жалба, а натпреварот не е снимен на ЦД или УСБ (предадено празно ЦД или УСБ како снимено), клубот домаќин ќе се казни со 50.000,00 ден. и истиот го губи натпреварот со 10 : 0 и минус 1 (еден) бод од бодовното салдо. Доколку клубот домаќин поднесе жалба, а ЦД-то или УСБ-то не е снимен, по жалбата одлучува Комесарот за натпревари врз основа на изјавите на службените лица.

Ако домаќинот не обезбеди снимање на натпреварот во закажаното време за почнување на натпреварот, време на чекање е 30 минути. Ако и потоа домаќинот не обезбеди снимање натпреварот нема да се одигра и истиот ќе се регистрира со службен резултат 10 : 0 за противничката екипа и -1 бод од бодовното салдо.

Да се обезбедат 10 места во секоја сала за ПРЕС.

## Член 16

На натпреварите клубовите учесници во натпреварувањето настапуваат по правило во своите клубски бои назначени во адресарот од овие Пропозиции. Во случај на исти бои на дресовите предност има домашната екипа, што значи дека **гостинската екипа мора да обезбеди две гарнитурни дресови со различни бои од боите пријавени од страна на клубот домаќин при гостувањето.** Секоја екипа е должна да ја пријави бојата на дресовите со која ќе настапува во првенството пред одржување на Конференцијата на клубовите при извлекување на натпреварувачките броеви.

**Голманите од една екипа мора да имаат иста боја на дресови.**

Доколку се случи гостинската екипа да има иста боја дресови како и домашната екипа и нема можност да ги смени дресовите, натпреварот нема да се одигра и истиот ќе се регистрира со службен резултат за противничката екипа 10 : 0 и минус еден (-1) бод од бодовното салдо на гостинската екипа, како и ќе се казни со парична казна од 5.000,00 денари. За бојата одлучуваат службените лица.

Дресовите задолжително се означуваат со броеви во големина од 20 см на грбот и 10 см на градите. Броевите на дресовите мора да се слагаат со броевите на играчите во записникот од натпреварот. Играчите мора да настапуваат во еднообразна и пристојна спортска опрема.

Делегатот-контролор е должен во записникот да ги констатира недостатоците од овие две одредби, а секој недостаток повлекува парична казна од по 500,00 денари.

## Член 17

Сите ракометари мора да бидат редовно лекарски прегледани и прогласени способни за игра. Здравствената контрола на учесниците во спортските активности ја врши **лекар специјалист по спортска медицина.**

**Во општините во кои нема специјалист по спортска медицина, здравствената контрола на спортистите ќе ја врши лекар- специјалист по општа медицина или специјалист по внатрешни болести, внесен и заверен во натпреварувачката книшка (факсимил од докторот и округли печат) и не смее да биде постар од шест месеци од денот кога е извршен.**

**На ракометар без редовно извршен и заверен лекарски преглед или преглед постар од 6 месеци нема да му се дозволи настап на натпреварот.**

## Член 18

На натпреварите во натпреварувачката сезона 2019 / 2020 год. право на настап имаат сите правилно регистрирани и лиценцирани ракометари и тоа во есенскиот дел родени 2003 година и постари, а пролетниот дел 2004 година и постари.

Ракометар кој е лиценциран и како службено лице ( **А, Б, Ц, Д, Е и Ф**) има единствен број на лиценца.

Не е дозволено ракометар да се пријави како играч и службено лице на ист натпревар.

Право на настап можат да имаат и помлади ракометари кои поред редовниот лекарски преглед мора да имаат извршено и систематски специјалистички преглед и истите мора да бидат внесени во натпреварувачката книшка, но да не се постари од 6 месеци.

Против клубот кој ќе ги прекрши одредбите за старост на ракометари ќе се применуваат дисциплински мерки во склад со одредбите на овие Пропозиции и Дисциплинскиот правилник на Ракометната Федерација на Македонија.

## Член 19

На натпреварите во лигите службените претставници на екипите задолжително пред почетокот на натпреварот на делегатот - контролор му ги доставуваат натпреварувачките книшки на преглед за сите ракометари и службените лица на екипите кои на тој ден настапуваат.

Без натпреварувачка книшка, ракометари може да настапат само доколку може да се утврди нивниот индентитет (лична карта, пасош и играчот може да се фотографира и фотографијата по натпреварот да се достави на делегатот **со гаранција од службениот претставник дека ракометарите имаат извршено лекарски преглед**), за што по дадената гаранција одлучува делегатот на натпреварот. **За настап без регистрациона книшка клубот ќе биде казнет со парична казна од 5.000,00 ден.**

Сите ракометари мора да имаат заверена лиценца и регистрација која се издава пред натпреварувачката сезона од надлежниот орган за регистрација и лиценци при РФМ. Не е дозволен настап на ракометар без извршена лиценца и регистрација за сезона 2019/2020. Во случај на настап на ракометар на натпревар без извршена лиценца и регистрација, натпреварот се регистрира со службен резултат 10 : 0 и се одзема еден (-1) бод од бодовното салдо.

Службените претставници на клубовите мора да бидат лиценцирани за тековната натпреварувачка сезона 2019/2020 и да ја поседуваат легитимацијата. Во спротивно не можат да бидат внесени во записникот, односно неможат да седат на клупата за резервни играчи.

На клупата за резервни играчи можат да седат максимум четири претставници и тоа само по еден претставник со лиценца **А, Б, Ц, Д, Е, или Ф.**

## Член 20

Организатор на натпреварот и домаќин е клубот кој е во официјалниот распоред на натпреварите прво назначен од **Комесарот за натпревари.**

Домаќинот е обврзан најдоцна 3 дена (72 часа) пред почетокот на натпреварот да ги извести по електронска пошта гостинската екипа, судиите, делегат-контролорот, **Комесарот за натпревари** и надлежниот збор на судии (за одредување на записничари и мерачи на времето), во која точно ќе го назначи денот, часот и салата на играње на натпреварот. **(Ова се однесува ако во редовното делегирање не е утврден терминот за одигрување на натпреварот или го менува терминот од сабота во недела, односно среда / четврток и обратно). Во случај на неблагоприятно известување на било кои од службените лица, противникот и Комесарот за натпревари, домаќинот ќе биде казнет со парична казна од 5.000,00 денари.**

Доколку натпреварот не се одигра од горе наведените причини **Комесарот за натпревари** закажува нов натпревар, а трошоците за гостинската екипа и службените лица ги сноси клубот домаќин и истите задолжително се исплаќаат пред почетокот на натпреварот.

Доколку во рок од 48 часа пред одигрување на натпреварот гостинот побара, домаќинот е должен во местото на играње на натпреварот да му резервира сместување и исхрана, а трошоците ги сноси барателот.

Доколку домаќинот не го стори тоа ќе биде казнет со парична казна од 5.000,00 денари и ќе ги подмири трошковите на гостинската екипа кои ќе произлезат од неизвршувањето на оваа обврска.

## Член 21

Домаќинот е должен покрај редовната декорација во салата на видно место го постави знамето на Р.С. Македонија и знамето на РФМ со димензии **1,40 X 2,10м.** Домаќинот е должен да организира обезбедување (неопходен број редари), навреме

со допис да го пријави натпреварот во МВР - во подрачната единица на која се одигрува натпреварот за што е должен на делегатот да му достави заверена пријава. За присуство на полицијата одлучува **Полициската станица.**

**Доколку домаќинот не приложи доказ дека натпреварот е пријавен во МВР истиот нема да се одигра и ќе биде регистриран со службен резултат 10 : 0 и минус 1 (еден) бод од бодовното салдо, а клубот домаќин ќе биде казнет со парична казна во висина од 20.000,00 ден. која мора да ја плати најдоцна 7 дена од донесувањето на одлуката на Комесарот за натпревари.**

Да обезбеди лице одговорно за безбедност. Домаќинот е должен да води грижа за потполн ред во салата и да ги преземе сите мерки во склад со прописите на Ракометната Федерација на Македонија, Законот за спортот и Законот за насилство во спортот и ги обезбеди сите услови за нормално и регуларно играње на натпреварот.

**Забрането е пушење и служење на алкохолни пијлоци во салата за играње.**

Домаќинот е должен да обезбеди потполна безбедност на гостинот и сите службени лица (судиите, делегатот - контролор, записничарот и мерачот на времето) се додека сите учесници на натпреварот не ја напуштат салата каде се одиграл натпреварот. Доколку гостинот или некој од службените лица побара, домаќинот е должен да им гарантира потполна безбедност до поаѓање со прво превозно средство од местото на играње на натпреварот или до возилото со кое допатувале екипата и службените лица.

Доколку домаќинот не исполни било кој од овие барања наведени во претходните ставови од овој член ќе се смета дека **натпреварот е слабо организиран.**

Во тој случај домаќинот ќе биде казнет со парична казна во износ од **25.000,00 денари** и играње без присуство на гледачи најповеќе до три (3) натпревари или со забрана на играње на најповеќе до пет (5) натпревари во своето место (во тој случај натпреварите мораат да се играат во место одалечено најмалку 50 км од казнетото место).

## Член 22

Домаќинот е должен за нормално играње на натпреварот да обезбеди најмалку три (3) штоперици за мерење на времето на траење на играта, свирка, жолт и црвен картон, две исправни топки, тајм аут Т1, Т2,Т3.

Клубот домаќин е должен да ги обезбеди сите потребни услови за ТВ пренос на натпревари. Кога таков пренос е обезбеден во склад со одредбите на спогодбата кои надлежниот орган на РФМ ги склучува секоја година со една национална ТВ куќа. Рок за известување на ТВ преносот се одредува најмалку 48 часа пред одигрување на натпреварот.

Клубот домаќин согласно Договорот, должен е во писмена форма да ги достави своите рекламни пораки и спотови до канцеларијата на РФМ најдоцна 48 часа пред одигрување на натпреварот. (во случај да не достави се смета дека нема матријал и интерес за рекламирање на своите спонзори).

Во колку домаќинот не исполни било кое од наведените барања во овој член, ќе се смета дека натпреварот е слабо организиран и ќе се применат одредени санкции од овие Пропозиции од член 21.

## Член 23

Таксите на судиите, делегатот - контролорот, записничарот и мерачот на времето се **исплаќаат на трансакциска сметка. Данокот го плаќа клубот. Копија од уплатницата за платена такса и данок, клубот домаќин е должен да им ги предаде на службените лица пред почетокот на натпреварот. Разликата во таксата од 500 денари на судиите и делегатот-контролорот ја исплаќа РФМ. Данокот од разликата го плаќа РФМ.**

На службените лица им следува надоместок за пат само автобуски превоз. **Во случај да натпреварот се игра во време кога нема директен автобуски превоз до и од местото каде што се игра натпреварот, тогаш службените лица имаат право да користат сопствено возило.** Во патниот налог задолжително се наведува регистарскиот број на возилото.

1. Цената за еден 1 км изнесува 12 % од вредноста на горивото за 1 литар ако патува едно лице (делегат-контролор) или две лица (судии).

2. Во случај да со возилото допатуваат три службени лица (судии и делегат) право на надомест за километража изнесува 20 % од вредноста на горивото за еден литар.

**3. При користење на сопствено возило следува и наплатата на патарината која обавезно се приложува со патниот налог.**

4. Делегатот - контролор задолжително го контролира и потпишува патниот налог за службените трошоци на судиите.

5. Патните трошоците согласно член 23 од Пропозициите за натпреварувачката сезона 2019 / 2020 година се исплаќаат пред почеток на натпреварот.

6. Судии делегирани од исто место имаат право на користење само на едно возило. Во случај да користат две возила износот од 12 % се дели на двете возила.

**Патните трошоци службените лица ги наплатуваат со патен налог. Во колку не се исплатат патните трошоците пред натпреварот, истиот нема да започне.** Натпреварот ќе биде од страна на Комесарот за натпревари регистриран со службен резултат од 10 : 0 во полза на гостинската екипа и минус еден (-1) бод од бодовното салдо на домашната екипа.

Доколку натпреварот се игра во работен ден, на службените лица им следува **1 (една) дневница во износ од 600,00 денари (важи само ако службените лица се надвор од местото каде се игра натпреварот).**

Доколку ова се случи во последните три кола од редовното натпреврување, натпреварот се регистрира со 10:0 за противникот, а екипата која не го исполнила горното барање се префрла во најнизок ранг на натпреварување.

Домаќинот ги подмирува сите трошоци за организирање на натпреварот (салата, редарската служба, дежурниот лекар, озвучувањето и слично).

**Правото на бесплатно посетување на сите ракометни натпревари имаат сите лица кои поседуваат службена легитимација издадена од РФМ (Здружение на судии и контролори), лица кои ќе добијат пропусници за посетување на натпревари од РФМ (членови на УО на РФМ и спонзори), како и претставници на јавното информирање.**

**За секој натпревар задолжително мора да има озвучување на салата само кога се врши ТВ пренос.** Во колку домаќинот не обезбеди озвучување ќе биде парично казнет во износ од 6.000,00 денари.

## Член 24

За секој натпревар **Комесарот за натпревари** одредува судии и делегат - контролор кој всушност го застапува **Комесарот за натпревари** и има целосен надзор над првенствениот натпревар.. Доколку делегираниот делегат - контролор не дојде на првенствениот натпревар, неговата должност ја превзема првоименованиот судија во делегирањето.

Делегатот - контролор со судиите и по еден службен преставник на клубовите и одговорното лице за теренот, еден час пред закажаниот термин за почеток на натпреварот, се должни да одржат технички состанок, на кој ќе се прегледаат натпреварувачките книшки,



опремата со која ќе настапуваат екипите, ќе се составува записникот и ќе се договорот сите потребни активности околу организација на натпреварот.

Службените лица можат најдоцна 96 часа пред почнување на натпреварот да го откажат делегирањето, а оправданоста на отказот ја цени **Комесарот за натпревари**. Неоправдано откажување или недоаѓање повлекува дисциплинска постапка и казна согласно Дисциплинскиот правилник на РФМ.

**Комесарот за натпревари**, за поважните натпревари одредува контролор - набљудувач кој нема да биде познат за двете екипи, судиите и делегатот на натпреварот. **Комесарот за натпревари** на поедини натпревари може да делегира двајца делегати - контролори. Трошковите за вториот делегат ги снесат двата клуба подеднакво и се исплаќаат пред натпревар.

Истиот треба писмено да го извести **Комесарот за натпревари** за евентуалните неправилности на натпреварот, а истата да превземе соодветни мерки (преку преглед на видео снимката и контрола од истиот натпревар). При оваа контрола што ја врши **Комесарот за натпревари**, задолжително е присуството на контролорот - набљудувач по чиј предлог се врши контрола.

**Трошоците за контролорот - набљудувач ги сноси РФМ.**

Доколку некој од клубовите инсистира да судат судии од супер лига, тогаш разликата за таксата ја исплаќа клубот кој бара и тоа пред натпревар.

Доколку некој од клубовите инсистира на дополнителна-супер контрола, трошоците паѓаат на сметка на клубот. Трошоците ги исплаќа пред натпревар на ист начин кога е домаќин.

По завршување на натпреварот, делегатот - контролор е должен да изврши краток разговор со судиите, за примената на нивната интерпретација на правилата на ракометната игра во текот на натпреварот, и да им ги соопшти бодовите и истите да ги внесе во записникот.

Контролорот е должен веднаш по натпреварот на тел броеви: **078276-004** и **071350-108** да го јави резултатот од натпреварот, а 48 часа по натпреварот да ја достави контролата до **Комесарот за натпревари** ако натпреварот се игра во сабота, а во рок од 24 часа во сите останати случаи.

**Ненавремено јавување или доставување повлекува казна согласно ДП на РФМ.**

Сите контроли се отвараат и се објавуваат во службен билтен.

**Анализа на контролата може да побара: Комесарот, екипите и судиите.**

Анализа на контролата врши **Комисијата за Стручни прашања** на РФМ. За ваква анализа по барање на клубовите се наплаќа 5.000,00 ден., а доколку ваква анализа бараат судиите, се уплаќа такса во висина од една судиската такса. Во случај контролата да биде поништена уплатените средства се враќаат.

## Член 25

Во случај да еден или повеќе ракометари или службени претставници бидат дисквалификувани до крај (обид за физички напад, физички напад, плукање, и се што се подразбира под грубо и екстремно грубо неспортско однесување), сторителите на прекршокот должни се во рок од 24 часа по завршување на натпреварот да достават писмена изјава до **Комесарот за натпревари** на **[e-mail: nikolovslave@yahoo.com](mailto:nikolovslave@yahoo.com)** и **[metalarikm@gmail.com](mailto:metalarikm@gmail.com)** и **[rfm.prvenstvo@macedoniahandball.com.mk](mailto:rfm.prvenstvo@macedoniahandball.com.mk)** На дисквалификуваните играчи или службени лица, делегатот-контролор е должен да им ги одземе нивните натпреварувачки легитимации.

Од претходното се изземаат ракометари кои се дисквалификувани поради трето исклучување на временска казна од 2 минути, како и дисквалификувани

играчи поради груб прекршок во игра према противнички играч, бидејќи казната се однесува само за тој натпревар.

Играч дисквалификуван за груб прекршок во играта во последните 30 секунди се казнува автоматски со еден натпревар неиграње, доколку има влијание на резултатот (судиите и делегатот - контролор случајот задолжително го опишуваат во записникот).

Доколку сторителите на прекршоците во рок од 24 часа не достават писмена изјава по електронски пат до Комесарот за натпревари на горенаведените електронски адреси, Дисциплинската комисија ќе решава без изјава, а прекршителот ќе биде казнет согласно ДП на РФМ.

Доколку делегатот наведе лица кои биле присатни на настанот, **Комесарот за натпревари** цени дали е потребно да земе изјави на сведоците или ги повика на службен разговор за појаснување на случувањата.

Дисквалификуваните ракометари во случај на дисквалификација надвор од теренот на полувреме, или поради грубо и екстремно неспортско однесување кон сите актери на натпреварот, како и сите службени лица подлежат на автоматска суспензија на неиграње, односно неизвршување на функција до донесувањето на одлука од страна на **Дисциплинска комисија**. На делегатот-контролор дисквалификуваните должни се веднаш по завршување на натпреварот да достават писмена изјава.

Доколку **Комесарот за натпревари** има сознание или дојава за прекршување на правилата за игра, несанкционирани опасни прекршоци на одигран натпревар или груби дисциплински прекршоци а за истите не се превземени соодветни санкции од страна на службените лица (судиите и делегатот), а со гледање на снимката од натпреварот утврди дека имало елементи за превземање на санкции а не се превземени, за прекршителите ќе поднесе пријава до Дисциплинската комисија.

Доколку суспендиран или казнет ракометар, како и казнет службен претставник биде внесен во записник на првенствен или куп натпревар, истиот ќе се регистрира со службен резултат 10 : 0 за противничката екипа и минус еден (-1) бод од бодовното салдо за екипата за која настапил, а прекршителот ќе биде казнет-а согласно Дисциплинскиот правилник на РФМ.

## Член 26

Делегирањето на судиите и делегатите во лигите се врши со **полудиригиран жреб** и истото го објавува на интернет страната на РФМ [www.macedoniahandball.com.mk](http://www.macedoniahandball.com.mk) што се смета како известување до сите клубови и службени лица. Откажувањето на судиите од делегирањето се врши писмено најдоцна 96 часа пред одигрување на натпреварот, а оправданоста за отказот ја цени **Комесарот за натпревари**. Неоправдано откажување или недоаѓање повлекува дисциплинска постапка и казна согласно **ДП на РФМ**.

Записничар - мерач на времето се делегира од страна на Зборот на судиите од местото каде се игра натпреварот, а по барање на клубот домаќин.

Во случај да нема судија-записничар записникот може да го води оспособено лице **под надзор на делегатот на натпреварот** каде нема судиски збор.

Во местото каде нема судиски збор клубот домаќин е должен да одреди записничар - мерач на време, оспособено лице со посебна лиценца. Доколку во местото каде нема судиски збор, клубот домаќин не обезбеди записничар и мерач на времето со посебна лиценца, клубот домаќин ќе биде казнет со **парична казна од 2.000,00 денари**.

Во колку првенствениот натпревар го откажат двајца делегирани судии, нив ќе ги замени службената замена одредена од **Комесарот за натпревари**. Во случај да судиите од оправдани причини не допатуваат на натпреварот, истиот не се игра, а трошоците за неодиграниот натпревар како и трошоците за ново закажаниот (го закажува **Комесарот за натпревари**) се на терет на клубот домаќин, односно на клубот гостин. (што значи секој клуб ги сноси своите трошоци).

Во случај судиите од неоправдани причини не допатуваат на натпреварот, натпреварот не се игра, а трошоците за следниот натпревар (кои ги цени Комесарот за натпревари) паѓаат на терет на судиите кои ќе бидат реализирани преку РФМ – Комесарот за натпревари, а против нив ќе се поведе дисциплинска постапка.

Во случај да не дојде еден од делегираните судии натпреварот ќе го води судијата кој е присатен (сам).

Делегат - контролор и судиите се должни да бидат присатни еден (1) час пред почетокот на натпреварот, да извршат контрола на теренот согласно на Правилата на ракометната игра и Пропозициите.

Судиите се должни 5 минути пред почеток на натпреварот да ги повикаат ракометарите да постапат по процедурата за почеток на натпреварот .

Судиите се должни по натпреварот да дадат изјава и го оверат записникот од натпреварот, и во него да ги внесат сите свои забелешки во врска со исклучувањата на ракометарите, дисквалификација на ракометари-ки и се друго што е во врска со натпреварот. Истото се однесува и на делегатот-контролор.

**Доколку е најавена жалба на нивното судење должни се во записникот да дадат појаснување за наводите во жалбата.**

Во случај на исклучување на ракометари до крај на натпреварот или дисквалификација на ракометари или службен претставник на полувреме од клупа за резервни играчи, во текот на играта за неспортско однесување, во записникот да ги наведат причините за исклучување, односно дисквалификација, освен за наведените случаи во член 25.

Во случај натпреварот да е прекинат или неодигран од било кои причини судиите се должни целосно случајот да го опишат во записникот, истото ќе го сторат и кога е најавена жалба од било која екипа. Во случај на најавена жалба во записникот **задолжително треба да дадат свое видување за наводите во жалбата.**

## Член 27

Делегатот-контролор е должен во рок од 48 часа ако натпреварот се игра во сабота, а 24 часа во сите останати случаи по одигрувањето на натпреварот да го достават записникот со ЦД-то или УСБ-то до **Комесарот за натпревари со препорачана пратка или лично. Во спротивно делегат-контролорот се казнува согласно ДП на РФМ.**

Записникот мора да биде составен непосредно по завршување на натпреварот во присуство на по еден претставник на клубовите, судиите, делегатот, контролорот, записничарот, мерачот на времето, лекарот и Комесарот за безбедност и истиот одма по електронски пат се испраќа на e-mail: [nikolovslave@yahoo.com](mailto:nikolovslave@yahoo.com), [metalarikm@gmail.com](mailto:metalarikm@gmail.com), [ivan\\_josifovski@hotmail.com](mailto:ivan_josifovski@hotmail.com).

Доколку од било кои причини оригиналниот записник од натпреварите биде уништен, веднаш мора да се состави нов записник во присуство на претставниците на клубовите, судиите, делегатот и записничарот. Ваквиот записник се оверува од присутните со својот потпис, **а дополнителни наоди и измени на записникот не се допуштени.**

Доколку било која од екипите спречи изготвување на записник, истата ќе се казни со **25.000,00** денари, а судиите и делегатот се должни во рок од 24 часа да поднесат писмен извештај.

Доколку службениот претставник на клубот, судиите и записничарот не сакаат да го потпишат записникот, против истите ќе се покрене дисциплинска постапка на основа пријава на делегатот, и истото ќе се смета за грубо неспортско однесување.

За нестанок или уништување на записникот од било кое лице на игралиштето или во просторите на клубот, клубот ќе се казни со парична казна од **15.000,00** денари, на основа пријава на делегатот. Прекршокот ќе се смета како многу грубо неспортско однесување.

За неисполнување на обврските од членовите 26 и 27 од овие Пропозиции, прекршителите се суспендираат и се покренува дисциплинска постапка.

### **Член 28**

**За дисциплински прекршоци на ракометари, судии, делегати, контролори, записничари и мерачи на време, тренери и претставници на клубови, решава и во прв степен донесува одлука Дисциплинската комисија на РФМ, согласно Дисциплинскиот правилник на Ракометната Федерација на Македонија и овие Пропозиции.**

### **Член 29**

**Оној кој ќе ја повлече екипата од понатамошниот тек на натпреварот подлежи на задолжителна дисквалификација и ќе се казни согласно ДП на РФМ.**

**За обид се казнува:** екипата која го напушта теренот и се врати во определеното време од 3 мин. за да го продолжи натпреварот се казнува со парична казна од **40.000,00** денари, а лицето кое се обидело да ја повлече екипата се казнува согласно ДП на РФМ. **Ако екипата која го напушти теренот не се врати, а натпреварот трајно се прекине, натпреварот се регистрира со службен резултат 10 : 0 за противничката екипа и минус еден ( -1) бод од бодовното салдо на екипата која го напуштила теренот како и со парична казна во висина до 100.000,00 согласно ДП на РФМ.**

### **Член 30**

На одиграниот натпревар клубот има право на жалба која се најавува исклучиво преку овластен претставник од клубот. Најавувањето на жалбата се врши во службениот записник по завршувањето на натпреварот најдоцна 30 минути по одиграниот натпревар. Во неа мора да се наведат мотивите на жалбата, а судиите и делегатот мора да го дадат своето мислење во врска со наводите во најавената жалба.

**ЦД-то или УСБ-то од натпреварот се зема како доказен материјал за решавање на жалбата.** Комесарот за натпревари ЦД-то или УСБ-то ќе ги гледа само во случај жалбата да се разгледува.

Жалбата за регистрација и право на настап на играчите, услов за одигрување на натпреварот мора задолжително да се најави пред почетокот на натпреварот, во спротивно истата не се зема во разгледување.

Писмено образложение на поднесената жалба од клубот кој се жали и уплатата во износ од **5.000,00** денари мора да се достави до Комесарот за натпревари најдоцна **48** часа по одигрување на натпреварот. Жалбата мора исклучиво да ги содржи елементите кои се наведени во службениот записник по завршување на натпреварот, зашто се останато нема да биде предмет на жалбата и разгледување.

Жигот на поштата од препорачаната пратка се зема како доказ за оцена на благовременоста на испратената жалба. За ненавремено доставување на писменото образложение или уплатата за најавената жалба, истата не се разгледува. Жалителот може да се откаже од жалбата се до нејзиното донесување, односно се до донесувањето на одлука по неа и тоа со писмено образложение. Во тој случај уплатата се враќа. Во колку е најавена жалба за натпреварот со писмено образложение дека е направена материјална повреда на правилата на ракометната игра, по истата решава и дава толкување Комесар за натпревари. Постапката за најавување на жалбата по основ материјална повреда на ракометната игра е иста во однос на предвидената такса и рокот на доставување.

Решението на **Дисциплинската комисија** се доставува по електронска пошта до клубовите што се смета дека датумот и времето на објавување е датум на предавање на решението до странките во жалбената постапка (билтенот).

Против одлуката на првостепениот орган право на жалба имаат и поединци (ракометари, делегат-контролор, судија и останатите службени лица) со доставување на писмено образложение во врска со поднесената жалба и уплатата од **3.000,00 ден.** во рок од 8 дена по добивање на билтенот.

Жалбата се доставува преку првостепениот орган до второстепениот орган – Арбитражна комисија.

Првостепениот орган е должен во рок од 3 (три) дена да постапи по наводите на жалбата и доколку најде дека по истата нема што да се изјаснува, жалбата ќе ја достави до второстепениот орган во рок од 3 (три) дена. Како време на поднесување на жалбата (благовремен рок) се зема времето кога жалбата е доставена непосредно или е предадена на пошта со препорачана пратка.

### Член 31

По решение на **Дисциплинската комисија незадоволната странка има право на жалба до Второстепениот орган** на РФМ, и истата се поднесува во рок од осум ( 8 ) дена по објавувањето на Билтенот.

Жалбата се доставува преку првостепениот орган до второстепениот орган – Арбитражна комисија.

Првостепениот орган е должен во рок од 3 (три) дена да постапи по наводите на жалбата и доколку најде дека по истата нема што да се изјаснува, жалбата ќе ја достави до второстепениот орган во рок од 3 (три) дена. Како време на поднесување на жалбата (благовремен рок) се зема времето кога жалбата е доставена непосредно или е предадена на пошта со препорачана пратка.

**Со најавената жалба задолжително уплатува износ од 10.000,00 денари.**

Проценка на благовременоста на жалбата ќе се земе во предвид датумот на поштенскиот жиг од препорачаната пратка и доказ за извршената уплата на таксата. Второстепената одлука мора да се донесе во рок од осум (8) до 30 (триесет) дена од приемот на жалбата.

**Доколку во предвидениот рок не е доставена жалба или за истата не е извршена уплата жалбата се одбива.**

Првостепениот орган е должен во рок од 3 (три) дена да постапи по наводите на жалбата и доколку најде дека по истата нема што да се изјаснува, жалбата ќе ја достави до второстепениот орган во рок од 3 (три) дена. Како време на поднесување на жалбата (благовремен рок) се зема времето кога жалбата е доставена непосредно или е предадена на пошта со препорачана пратка.

**Одлуката на Комесарот за натпревари на Ракометната Федерација на Македонија е конечна.**

**Барање за заштита на законитоста се поднесува до Управниот одбор на Ракометната Федерација на Македонија во рок од осум (8) дена по приемот на решението на Комесарот за натпревари на Ракометната Федерација на Македонија со проложена потврда за уплата од 20.000,00 денари ако постапката бара итност, а 10.000,00 денари ако постапката е во редовна процедура на име такса за жалба, која такса е неповратна. Без приложен доказ за извршена уплата на таксата, жалбата нема да се разгледува.**

### **Член 32**

За прекин на првенствен натпревар поради физички напад на судиите, играчите или службените лица, за неодигран натпревар, до крај прекината средба, за настап за клуб на ракометар кој нема право или слични случаи ќе се применуваат одредбите од овие **Пропозиции, Дисциплинскиот правилник и Правилата за ракометна игра.**

Клубот организатор - за слаба организација на натпреварот - (напад на службени лица-судии, делегат-контролор, записничарот и мерачот на времето и играчите и претставниците на гостинската екипа) ќе се казни - согласно Дисциплинскиот правилник и овие Пропозиции.

Клуб кој официјално нема да гарантира безбедност на противничката екипа или на службените лица или не обезбеди потребен број редарска служба се казнува, со забрана на играње на свој терен, се додека не се добијат гаранции за нормално одигрување на натпреварите.

### **Член 33**

Вонредно ублажување на казни врши Собранието на Ракометната Федерација на Македонија, врз основа на благовремено претходно доставено писмено образложение на барањето.

### **Член 34**

Сите одиграни натпревари **Комесарот за натпревари** ги регистрира во рок од осум (8) дена (освен натпреварите предвидени со член 31) од нивното одигрување врз основа на материјални докази кои произлегуваат од службената документација (записник од одиграниот натпревар, посебен извештај од судиите, делегат - контролор, контролор-наблудувач, дополнително барање од страна на **Комесарот за натпревари, ЦД** или УСБ, пријава на службени лица по службена должност, изјава на службените лица на клубовите и друго).

Во случај ако на одиграниот натпревар се вложи жалба, рокот за регистрација се продолжува за 15 дена. Во исклучителни случаи потреба за прибирање на дисциплински докази и материјали може да биде продолжен највеќе до 30 дена.

### **Член 35**

**Комесарот за натпревари** задолжително објавува Билтен на Комисијата кој се објавува на интернет страната на РФМ [www.macedoniahandball.com.mk](http://www.macedoniahandball.com.mk) и истиот се доставува по електронска пошта до клубовите.

Билтенот е пишан акт за сите првостепени дисциплински одлуки со тоа што во Билтенот мора да бидат назначени елементи од членовите на Дисциплинскиот правилник на

Ракометна Федерација на Македонија, Пропозициите или други нормативни акти како и правна поука во изречените казни.

### **Член 36**

Со натпреварувањето во лигите раководи **Комесарот за натпревари**, како и органи на УО на РФМ.

### **Член 37**

Ако една екипа во текот на првенството од било кои причини се откаже или е исклучена од натамошното натпреварување нејзините резултати постигнати во натпреварувањето се:

- бришат ако екипата одиграла помалку од 51 % од натпреварите ;
- регистрираат со службен резултат 10 : 0 (-1) бод по натпревар.

### **Член 38**

За се што не е предвидено и прецизирано со овие Пропозиции важат одредбите на Регистрациониот правилник, Дисциплинскиот правилник, Правилата на ракометната игра, како и други нормативни акти на РФМ. **За толкување на измени и дополнување на овие Пропозиции надлежен е Управниот одбор на РФМ.**

Овие Пропозиции се предложени на Конференцијата на ракометните клубови од Прва машка ракометна лига на ден 16.08.2019 година, а утврдени согласно член 34 и 35 од статутот на РФМ.

**РАКОМЕТНА ФЕДЕРАЦИЈА НА МАКЕДОНИЈА**  
**УПРАВЕН ОДБОР**  
**ПРЕТСЕДАТЕЛ,**  
**ЖИВКО МУКАЕТОВ С.Р.**